

Договор

Склучен помеѓу:

1. Општина Кочани, со седиште во Кочани, ул. "Раде Кратовче" бр.1, застапувана од Градоначалникот на општина Кочани, Г-дин Николчо Илијев во својство на одговорно лице на Договорниот орган (во натамошниот текст: **Корисник на услугата**) и

2. Друштво за трговија, градежништво и услуги ИНВЕСТИНГ ДООЕЛ увоз-извоз Радовиш, со седиште на ул. „Свети Спасо Радовишки“ бр.96, Скопје, со ДБ: 4027001129520 и ЕМБС: 5494389, жиро с-ка 290200021640741 депонент на ТТК банка АД Скопје, застапувано од Управителот Сузана Сусинова, (во понатамошниот текст: **Вршител на услугата**).

Предмет на договорот

Член 1

Предмет на Договорот за јавна набавка на услуга е:

Надзор над тековно одржување на улично осветлување и надзор над изградба на ново улично осветлување

Договорот се склучува врз основа на прифатената понуда поднесена по објавениот Оглас бр.01350/2021.

Вредност на договорот

Член 2

Вкупната договорена вредност што може да се плати по овој Договор изнесува **120.720,00 ден. без ДДВ, односно 142.449,60 ден. со вклучен ДДВ 18%**.

Понудениот процент за вршење на надзор изнесува 3,5% (согласно првична/конечна понуда).

Извор на средствата за реализација на договорот

Член 3

Средствата за реализација на договорот за јавната набавка се обезбедени во Буџетот на Општина Кочани за 2021 год., Програма ЈА, ставка 482.

Начин и рок на плаќање

Член 4

Плаќањето ќе се врши со доставување фактура со прилог Извештај за стварно извршен надзор, согласно стварно изведените работи од Изведувачот и друга потребна исплатна документација, на износ од понудениот процент на вредноста без вклучен ДДВ, што ќе биде утврдена со ситуации (времени или завршни) на стварно изведените градежни работи.

Плаќањето ќе се врши во рок до 60 (шеесет) дена, сметано од денот на поднесување на фактурата во архивата на договорниот орган.

ДДВ при изготвувањето на фактурата ќе биде изразен посебно.

Понудениот процент за вршење на надзор ќе биде фиксен за целото времетраење на реализацијата на овој Договор.

Обврски на Вршителот на услугата

Член 5

Вршењето на стручниот надзор треба да биде според барањата на Корисникот на услугата и постојните технички прописи и стандарди за вршење на ваков вид на услуги.

Носителот на набавката е должен да го изврши предметот на договорот во рок кој е утврден во конкретното барање од страна на Договорниот орган.

Носителот на набавката е должен предметот на договорот да го врши на следниот начин:

- Надзорот да го извршува редовно, совесно и стручно во согласност со правилата на структурата и законските одредби на свој трошок и со свое возило;

- Редовно да ги следи и контролира изведувањето на предметните работи во поглед на квалитетот и квантитетот,

- Да го запознае Нарачувачот за сите недостатоци односно неправилности кои ќе ги воочи и истите да ги забележи во градежниот дневник,

- Редовно да го прегледува, контролира и заверува градежниот дневник кој го води изведувачот

- Редовно да ја прегледува градежната книга, да ги контролира количините на изведените работи врз основа на извршените снимања (мерења) на количините кои ќе служат за подготовка на времените ситуации, односно подготовка на завршна ситуација и да ја заверува градежната книга, која ја води изведувачот

Обврски на Корисникот на услугата

Член 6

При секоја фаза во текот на градењето, Изведувачот и Корисникот на услугата се должни на Вршителот на услугата за стручниот надзор да му овозможат да изврши проверка.

Корисникот на услугата се обврзува да ги обезбеди сета договорна документација и сите други потребни документи и податоци, за несметано извршување на услугите предмет на овој Договор.

Корисникот на услугата се обврзува на барање на Вршителот на услугата да земе учество во решавање на евентуалните несогласувања и проблеми со Изведувачот.

Корисникот на услугата се обврзува да постапува согласно начинот и рокот за плаќање, утврдени во чл. 4 на овој Договор.

Времетраење на важност на договорот

Член 7

Овој Договор е со времетраење на важноста од 12 /дванаесет/ месеци, односно изедначено со времетраењето на важноста на договорот за набавка и монтажа на материјали за улично осветлување.

Виша сила

Член 8

Ниту една од договорните страни нема да биде одговорна за неисполнување на овој Договор до кое би дошло заради Виша сила. Ако една од договорните страни е спречена заради Виша сила должна е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на Вишата сила, Договорот може да се реализира по потреба со заеднички прифатено дополнување или да се раскине договорно.

Корупциско или измамничко однесување

Член 9

Договорните страни се согласни да ги применат највисоките стандарди за етичко и законито однесување за време на реализацијата на овој Договор.

Завршни одредби

Член 10

Договорните страни се обврзани, за реализација на овој Договор, да соработуваат меѓу себе, да се грижат за унапредување на односите и за таа цел редовно и благовремено да се информираат за се што е потребно за реализација на Договорот.

Член 11

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма ,ако се потпишани од двете договорни страни и ако се во согласност со Законот за јавните набавки и другите важечки прописи во РСМ.

Член 12

Договорните страни се согласни за сè што не е предвидено со овој договор да се применуваат одредбите од позитивните законски прописи и стандарди во Република С. Македонија, за вршење на ваков вид на набавка.

Член 13

Во случај на спор по овој Договор, договорните страни ќе се обидат да го решат спогодбено, во спротивно ќе решава стварно и месно надлежен суд .

Член 14

Овој Договор е составен во 6 /шест/ еднакви примероци, од кои 2 /два/ примерока за Вршителот на услугата, а 4 /четири/ примерока за Корисникот на услугата и стапува на сила со денот на неговото склучување.

за Вршителот на услугата,
ИНВЕСТИНГ ДООЕЛ Радовиш

Управител,

(Сузана Сусинова)



за Корисникот на услугата,
Општина Кочани
Градоначалник,

(Николчо Илијев)



Изработил: Соработник за поддршка и прибирање на документација за водење на постапки за јавни набавки-Татјана Крстова
Контролирал: Помошник раководител на Сектор за урбанизам, заштита на животната средина и комунални работи- Марија Салтирова
Јовановска

M. SALTIROVA